

प्रेषक,

डॉ. भूपिन्दर कौर औलख,
सचिव,
उत्तराखण्ड शासन।

सेवा में,

निदेशक,
उत्तराखण्ड मदरसा शिक्षा परिषद्,
देहरादून।

अल्पसंख्यक कल्याण अनुभाग

देहरादून दिनांक: 31 अगस्त, 2016

विषय— वित्तीय वर्ष 2016-17 के आय-व्ययक में मदरसा अरबी-फारसी बोर्ड हेतु प्राविधानित धनराशि की स्वीकृति के संबंध में।

महोदय,

उपर्युक्त विषयक उप रजिस्ट्रार, उत्तराखण्ड मदरसा बोर्ड के पत्रांक-299/उ.म.बो./बजट मांग/2016-17, दिनांक 23.08.2016 तथा वित्त विभाग, उत्तराखण्ड शासन के शासनादेश संख्या: 847/XXVII(1)/2016, दिनांक 26.07.2016 की ओर ध्यान आकृष्ट करते हुए मुझे यह कहने का निदेश हुआ है कि श्री राज्यपाल वित्तीय वर्ष 2016-17 के आय-व्ययक में उक्त योजनान्तर्गत 'आयोजनागत' पक्ष में प्राविधानित ₹ 32.00 लाख (₹ बत्तीस लाख मात्र) की धनराशि को निम्नलिखित शर्तों एवं प्रतिबन्धों के अधीन नियमानुसार व्यय हेतु आपके निर्वर्तन पर रखे जाने की सहर्ष स्वीकृति प्रदान करते हैं :-

1. उक्त स्वीकृत धनराशि का व्यय करते समय उपरोक्त संदर्भित शासनादेश दिनांक 26.07.2016 में वित्त विभाग द्वारा दिये गये निर्देशों का अक्षरशः पालन सुनिश्चित किया जाएगा।
2. उक्त शासनादेश दिनांक 26.07.2016 के प्राविधानानुसार अवचनबद्ध मदों की आवश्यकताओं को बजट प्राविधान की सीमा तक ही सीमित रखते हुए धनराशि का व्यय किया जायेगा।
3. स्वीकृत की जा रही धनराशि का आहरण आवश्यक मदों हेतु ही किया जायेगा तथा व्यय में मितव्ययिता के विषय में शासन द्वारा समय-समय पर जारी किये गये समस्त शासनादेशों का कड़ाई से अनुपालन किया जायेगा।
4. उक्त धनराशि का आवंटन किसी ऐसे व्यय को करने का अधिकार नहीं देता है, कि जिसे व्यय करने से पूर्व बजट मैनुअल या वित्तीय हस्तपुस्तिका अथवा मूल आदेशों के अधीन सक्षम अधिकारी की स्वीकृति प्राप्त किया जाना आवश्यक हो। ऐसे में सक्षम अधिकारी की स्वीकृति व्यय के पूर्व प्राप्त कर ली जायेगी तथा धनराशि माहवार आवश्यकतानुसार ही आहरित की जायेगी।
5. स्वीकृत की जा रही धनराशि का व्यय आवंटित सीमा तक उसी मद के लिए किया जायेगा, जिसके लिये यह स्वीकृति दी जा रही है।
6. धनराशि का व्यय करते हुए उत्तराखण्ड अधिप्राप्ति नियमावली, 2008 एवं इस संबंध में समय-समय पर निर्गत आदेशों का पालन कड़ाई से किया जाय।
7. स्वीकृत की जा रही धनराशि का दिनांक 31.03.2017 तक उपयोग करके उपयोगिता प्रमाण पत्र शासन को प्रस्तुत कर दिया जायेगा।
8. उक्त धनराशि के सापेक्ष समस्त व्यय की वित्तीय/भौतिक प्रगति का विवरण प्रत्येक माह के प्रथम सप्ताह में शासन को प्रस्तुत किया जायेगा।

9. मानक मदें यथा फर्नीचर, साज-सज्जा, उपकरण क्रय, विद्युत प्रभार, स्टेशनरी/कम्प्यूटर स्टेशनरी, पेट्रोल/डीजल आदि में मितव्ययिता का अनुपालन सुनिश्चित किया जाय।
 10. फर्नीचर, उपकरण, कम्प्यूटर, आदि पर व्यय करते हुए सम्बन्धित अधिकारी को अनुमन्यता को भी दृष्टिगत रखा जायेगा।
 11. मितव्ययिता के फलस्वरूप अवशेष धनराशि को वित्तीय वर्ष के अन्त में नियमानुसार कोषागार से आहरण कर निगम को हस्तान्तरित किया जायेगा।
 12. उक्त स्वीकृत धनराशि को निदेशक, अल्पसंख्यक कल्याण, उत्तराखण्ड द्वारा कोषागार से नियमानुसार आहरित कर उत्तराखण्ड मदरसा शिक्षा परिषद् को हस्तगत कराया जायेगा।
- 2- इस संबंध में होने वाला व्यय चालू वित्तीय वर्ष 2016-17 के आय-व्ययक में 'अनुदान संख्या-15' के 'आयोजनागत' "लेखाशीर्षक-2250-अन्य सामाजिक सेवाएँ-00-800-अन्य व्यय-00-15-मदरसा अरबी-फारसी बोर्ड" के मानक मद "20-सहायक अनुदान/अंशदान/राज सहायता" के नामे डाला जायेगा।
- 3- यह आदेश शासनादेश संख्या 183/XXVII-I/2012 दिनांक 28.3.2012 द्वारा विहित व्यवस्था के क्रम में www.cts.uk.gov.in से सॉफ्टवेयर के माध्यम से उपरोक्त स्वीकृति/बजट आवंटन हेतु निर्गत विशिष्ट नम्बर/अलॉटमेंट आई.डी. संख्या S1608150741 तथा वित्त विभाग के शासनादेश दिनांक 26.07.2016 में दिये गये दिशा-निर्देशों के अनुपालन में निर्गत किये जा रहे हैं।

संलग्न- यथोक्त।

भवदीय,

(डॉ. भूपिन्दर कौर औलख)
सचिव।

पृष्ठांकन संख्या:-1185/ XVII- 3/2016, तददिनांक।

प्रतिलिपि : निम्नलिखित को सूचनार्थ एवं आवश्यक कार्यवाही हेतु प्रेषित-

1. महालेखाकार, लेखा एवं हकदारी उत्तराखण्ड, ओबराय भवन, माजरा, देहरादून।
2. महालेखाकार, आडिट उत्तराखण्ड, इन्द्रानगर, देहरादून।
3. निदेशक, कोषागार एवं वित्त सेवाएँ, उत्तराखण्ड, देहरादून।
4. निदेशक, अल्पसंख्यक कल्याण विभाग, उत्तराखण्ड, देहरादून।
5. उप रजिस्ट्रार, उत्तराखण्ड मदरसा बोर्ड, देहरादून।
6. मुख्य कोषाधिकारी, देहरादून।
7. बजट, राजकोषीय नियोजन एवं संसाधन निदेशालय, उत्तराखण्ड सचिवालय परिसर, देहरादून।
8. राष्ट्रीय सूचना विज्ञान केन्द्र, उत्तराखण्ड सचिवालय परिसर, देहरादून।
9. वित्त अनुभाग-3, उत्तराखण्ड शासन।
10. आदेश पंजिका।

आह्वा से,
(मो. ओबेदुल्लाह अंसारी)
अनु सचिव।